

**നിയമ (അക്കൗണ്ട്സ്) വകുപ്പ്
ഗവൺമെന്റ് സെക്രട്ടറിയേറ്റ്**

വാഹന പുനർ ലേലം/ദർഘാസ് പരസ്യം

നമ്പർ 20576/അക്കൗണ്ട്സ്-IV/2016/നിയമം.

തിരുവനന്തപുരം, 2017 ജൂൺ 12.

ഗവൺമെന്റ് സെക്രട്ടറിയേറ്റ്/നിയമ വകുപ്പിലെ ചുവടെ പരാമർശിച്ചിട്ടുള്ള വാഹനം 2017 ജൂലൈ മാസം 11-ാം തീയതി ചൊവ്വാഴ്ച ഉച്ചയ്ക്ക് 12 മണിക്ക് തിരുവനന്തപുരം ഗവൺമെന്റ് സെക്രട്ടറിയേറ്റിലെ ദർബാർ ഹാളിന് പുറകിലുള്ള സ്ഥലത്തു വെച്ച് പരസ്യമായി പുനർലേലം/ടെൻഡർ വഴി വിൽക്കുവാൻ തീരുമാനിച്ചിരിക്കുന്നു. ലേലത്തിൽ പങ്കെടുക്കുവാൻ താൽപര്യമുള്ളവർ അന്നേദിവസം രാവിലെ 11.30 മണിക്ക് മുമ്പായി ടി വാഹനത്തിന് നിശ്ചയിച്ചിട്ടുള്ള നിരതദ്രവ്യം നിയമ (അക്കൗണ്ട്സ്) വകുപ്പിൽ അടച്ച് രസീത് വാങ്ങേണ്ടതാണ്. നിരതദ്രവ്യം അടയ്ക്കുന്ന സമയത്ത് തിരിച്ചറിയൽ രേഖ (ആധാർ, വോട്ടേഴ്സ് ഐഡന്റിറ്റി കാർഡ്/ഡ്രൈവിംഗ് ലൈസൻസ് മുതലായവ) കർശനമായും ഹാജരാക്കേണ്ടതാണ്. വാഹനം ടെണ്ടർവഴി വാങ്ങുവാൻ ആഗ്രഹിക്കുന്നവർ മുൻകൂട്ടി സീൽചെയ്ത് ടെണ്ടറുകൾ നിയമ വകുപ്പ് സെക്രട്ടറി, ഗവൺമെന്റ് സെക്രട്ടറിയേറ്റ്, തിരുവനന്തപുരം എന്ന വിലാസത്തിൽ 2017 ജൂലൈ മാസം 10-ാം തീയതി വൈകുന്നേരം 3 മണിക്കകം ടി ഓഫീസിൽ ലഭ്യമാക്കേണ്ടതാണ്. അതിനു ശേഷം ലഭിക്കുന്ന ടെൻഡറുകൾ പരിഗണിക്കുന്നതല്ല. ടെൻഡറുകൾ അയയ്ക്കുന്ന കവറിനുമുകളിൽ വാഹനം ലേലം കൊള്ളുന്നതിനുള്ള ടെണ്ടർ എന്ന് രേഖപ്പെടുത്തിയിരിക്കണം.

ലേലദിവസം ഉച്ചയ്ക്ക് കൃത്യം 12 മണിക്ക് തന്നെ ലേല നടപടികൾ ആരംഭിക്കുന്നതാണ്. ലേലംവിളി അവസാനിച്ചാലുടൻ ടെണ്ടറുകൾ തുറക്കുന്നതും ലേലത്തിലോ ടെണ്ടറിലോ ഏതിലാണോ കൂടുതൽ തുക കാണുന്നത് ആയത് താൽക്കാലികമായി ഉറപ്പിക്കുന്നതുമാണ്. പ്രസ്തുത വ്യക്തി ലേലം/

ടെണ്ടർ തുകയുടെ നാലിലൊരുഭാഗം(നിരതദ്രവ്യം ഉൾപ്പെടെ) ലേലസ്ഥലത്തു വെച്ച് അടയ്ക്കേണ്ടതും ബാക്കിതുക നികുതി ഉൾപ്പെടെ 3 ദിവസത്തിനകം അടച്ച് വാഹനം നീക്കം ചെയ്യേണ്ടതുമാണ്. ടെണ്ടർ നൽകുന്ന വ്യക്തി ലേലദിവസം ഹാജരാകുന്നില്ലെങ്കിൽ നിരതദ്രവ്യം ഉൾപ്പെടെ ടെണ്ടർ തുകയുടെ നാലിലൊന്ന് ഡിമാന്റ് ഡ്രാഫ്റ്റായി ടെൻഡറിനോടൊപ്പം അടക്കം ചെയ്യേണ്ടതാണ്. അല്ലാത്തപക്ഷം പ്രസ്തുത ടെണ്ടർ പരിഗണിക്കുന്നതല്ല. ലേലം താൽക്കാലികമായി സ്ഥിരപ്പെടു കഴിഞ്ഞാൽ ബന്ധപ്പെട്ട വ്യക്തി ലേലനിബന്ധനകൾ പാലിക്കാത്തപക്ഷം അയാളുടെ പേരിലുള്ള ലേലം അസ്ഥിരപ്പെടുത്തുന്നതും നിരതദ്രവ്യം സർക്കാരിലേക്ക് മുതൽകൂട്ടുന്നതും തൊട്ടടുത്ത ഏറ്റവും കൂടുതൽ തുക വിളിച്ച ആളിന്റെ പേർക്ക് ലേലം സ്ഥിരപ്പെടുത്തുന്നതുമാണ്.

വാഹനത്തിന്റെ നമ്പരും മോഡലും—KL01AJ-3423-
(Mitsubishi Lancer GLDLX Car, 2005 Model)

നിരതദ്രവ്യം—₹ 5,000

ടി വാഹനം പരിശോധിക്കുവാൻ താൽപര്യമുള്ളവർക്ക് പ്രവർത്തി ദിവസങ്ങളിൽ വൈകുന്നേരം 3 മണി മുതൽ 5 മണി വരെ അതിന് അവസരമുണ്ടായിരിക്കുന്നതാണ്. ലേല ദിവസം പൊതു അവധിയാണെങ്കിൽ തൊട്ടടുത്ത പ്രവർത്തി ദിവസം ഉച്ചയ്ക്ക് 12 മണിക്ക് തന്നെ ലേല നടപടികൾ കൈകൊള്ളുന്ന തായിരിക്കും. കാരണം കൂടാതെ ലേലം/ടെണ്ടർ സ്ഥിരീകരിക്കുന്നതിനും സ്ഥിരീകരിക്കാതിരിക്കുന്നതിനും ഉള്ള അവകാശം നിയമ വകുപ്പ് സെക്രട്ടറിയൽ നിക്ഷിപ്തമാണ്.

ബിനു, പി. ആർ.
ഡി.ഡി.ഒ./ഡെപ്യൂട്ടി സെക്രട്ടറി
(അധികാരപ്പെടുത്തിയ
ഉദ്യോഗസ്ഥൻ),
നിയമ വകുപ്പ് സെക്രട്ടറിക്കുവേണ്ടി.

ഹോമിയോപ്പതി വകുപ്പ് അഡ്മിനിസ്ട്രേറ്റീവ് ആഫീസറുടെ നടപടിക്രമങ്ങൾ

വിഷയം :— ഹോമിയോപ്പതി വകുപ്പ്—ജീവനക്കാര്യം—ഹെഡ് ക്ലർക്കുമാരുടെ അന്തിമ സീനിയോറിറ്റി ലിസ്റ്റ് പ്രസിദ്ധീകരിച്ചു കൊണ്ട് ഉത്തരവ് പുറപ്പെടുവിക്കുന്നത് സംബന്ധിച്ച്.

പരാമർശം :—11-1-2016-ലെ 223/ഇഎ2/2016/ഡി.എച്ച്. നമ്പർ ഉത്തരവ്.

ഉത്തരവ് നമ്പർ 4586/ഇഎ2/2017/ഡി. എച്ച്. തീയതി 3-6-2017.

ഉപരി സൂചന പ്രകാരം പുറപ്പെടുവിച്ചിട്ടുള്ള ഹോമിയോപ്പതി വകുപ്പിലെ 31-12-2015 വരെയുള്ള ഹെഡ് ക്ലർക്കുമാരുടെ അന്തിമ സീനിയോറിറ്റി ലിസ്റ്റിന് തുടർച്ചയായി 31-12-2016 വരെയുള്ള ഹെഡ് ക്ലർക്ക്മാരുടെ അന്തിമ സീനിയോറിറ്റി ലിസ്റ്റ് 1958-ലെ കെ. എസ്. ആന്റ് എസ്. എസ്. ആർ. ചട്ടങ്ങൾക്കും, നിയമങ്ങൾക്കും, മാനദണ്ഡങ്ങൾക്കും അനുസൃതമായി തയ്യാറാക്കി അനുബന്ധമായി ചേർത്ത് ബന്ധപ്പെട്ടവരുടെ അറിവിലേക്കായി ഇതോടൊപ്പം പ്രസിദ്ധപ്പെടുത്തുന്നു.

വി. എ. ശങ്കുന്തള,
അഡ്മിനിസ്ട്രേറ്റീവ് ആഫീസർ
(പൂർണ്ണ അധിക ചുമതല).

Final Seniority List of Head Clerks in the Department of Homoeopathy as on 31-12-2016

<i>Sl. No.</i>	<i>Name</i>	<i>Date of Birth</i>	<i>Qualifications</i>	<i>Community/ Caste</i>	<i>Promotion Order No. & Date</i>	<i>Date of Joining as Head Clerk</i>	<i>Remarks</i>
54	K. Santhosh Kumar	20-5-1970	SSLC, A/c (L)	Hindu/Nair	9754/EA2/2015/DH Dated 20-5-2016	24-5-2016	Promoted as Junior Superintendent
55	Remani, L.	18-11-1967	SSLC, A/c (L)	Hindu/Nair	9754/EA2/2015/DH Dated 26-5-2016	26-5-2016	Promoted as Junior Superintendent
56	P. P. Saithalavi	30-4-1975	Prec-degree, A/c (H)	Islam/ Mappila	9754/EA2/2015/DH Dated 5-7-2016	11-7-2016	

കേരള സ്റ്റേറ്റ് വഖഫ് ബോർഡ്

വിജ്ഞാപനം

നമ്പർ എ3-4172/സി.ആർ.

2017 ജൂൺ 12.

കേരള സ്റ്റേറ്റ് വഖഫ് ബോർഡിൽ 4172/RA നമ്പരായി രജിസ്റ്റർ ചെയ്തിട്ടുള്ള തിരുവനന്തപുരം ജില്ലയിലെ ചിറയിൻകീഴ് താലൂക്കിലെ കടുവയിൽ മുസ്ലീം ജമാഅത്തിന് വേണ്ടി ടി താലൂക്കിലെ മണമ്പൂർ വില്ലേജിൽ റീസർവ്വേ നമ്പർ 311/10-1-ൽ പ്ലാറ്റ് 4.05 ആർ. വസ്തുവും ആയതിൽ സ്ഥിതിചെയ്യുന്ന കോൺക്രീറ്റ് കെട്ടിടവും അതേ വില്ലേജിൽ മണമ്പൂർ ദേശത്ത് തോട്ടക്കാട് പി.ഒ. ലിജിൻ കോട്ടേജ് മേഗി മകൾ ലിമ എന്ന ആളിൽ നിന്നും വഖഫിനുവേണ്ടി വാങ്ങുന്നതിന് ബോർഡിന്റെ അനുമതി ആവശ്യപ്പെട്ട് കടുവയിൽ മുസ്ലീം ജമാഅത്ത് സെക്രട്ടറി അപേക്ഷ സമർപ്പിച്ചിട്ടുണ്ട്.

ടി വസ്തുക്കൾ കടുവയിൽ മുസ്ലീം ജമാഅത്തിന് വേണ്ടി വാങ്ങുന്നതിന് അനുവദിക്കുന്ന കാര്യത്തിൽ ആർക്കെങ്കിലും ആക്ഷേപങ്ങളോ അഭിപ്രായങ്ങളോ ഉണ്ടെങ്കിൽ ആയത് ഈ വിജ്ഞാപനം സർക്കാർ ഗസറ്റിൽ പ്രസിദ്ധപ്പെടുത്തി 15 ദിവസത്തിനകം ഡിവിഷണൽ വഖഫ് ഓഫീസർ, കേരള സ്റ്റേറ്റ് വഖഫ് ബോർഡ്, ഡിവിഷണൽ ഓഫീസ്, ആർട്ട്ലി കംഫർട്ട്, നളന്ദ റോഡ്, പി.എം.ജി., വികാസ്ഭവൻ പി. ഒ., തിരുവനന്തപുരം-695 033 എന്ന വിലാസത്തിൽ രേഖാമൂലം അറിയിക്കേണ്ടതാണ്. നിശ്ചിത സമയത്തിനുശേഷം ലഭിക്കുന്ന ആക്ഷേപങ്ങളും അഭിപ്രായങ്ങളും പരിഗണിക്കുന്നതല്ലെന്നുള്ള വിവരം ബന്ധപ്പെട്ട എല്ലാവരേയും അറിയിക്കുന്നു.

കേരള സ്റ്റേറ്റ് വഖഫ് ബോർഡ്,
 ഡിവിഷണൽ ഓഫീസ്,
 ആർട്ട്ലി കംഫർട്ട്, നളന്ദ റോഡ്,
 പി.എം.ജി., വികാസ്ഭവൻ പി. ഒ.,
 തിരുവനന്തപുരം-695 033.

(ഒപ്പ്)
 ഡിവിഷണൽ വഖഫ് ഓഫീസർ.